

## घर एक मनोहर

घर एक मनोहर मज दिसले  
मंदिर जणू ते मला भासले  
हरीनामाचे बोल गुंजले  
मधुर सुरांनी होते सजले  
भावभक्तीचे गंध पसरले  
त्या गंधाने मना भुलविले... मना भुलविले

घर एक मनोहर मज दिसले  
गुरुरायांची प्रतिमा दिसली  
भरून डोळे मी ती पाहिली  
देवभक्तीची ज्योत जागली  
गुरुरायाचे दर्शन घडले... दर्शन घडले  
घर एक मनोहर मज दिसले

चिंता क्लेश दूर पळाले  
देवभक्तीने मना भारले  
गुरुकृपेने सारे घडले  
या जन्माचे सार्थक झाले... सार्थक झाले



– पद् माकर चित्रे  
('बोल अंतरीचे' या कवितासंग्रहातून)